



हिंदुस्तान कॉपर लिमिटेड

(भारत सरकार का उद्यम)
राष्ट्र का ताम्र खनिक

सतत विकास नीति

प्रस्तावना

हिंदुस्तान कॉपर लिमिटेड (HCL) समुदायों, सरकार और हितधारकों के बीच दीर्घकालिक, पारस्परिक रूप से लाभप्रद साझेदारी के लिए प्रतिबद्ध है। सतत विकास ढांचे का उद्देश्य प्रभावित समुदायों के आसपास संसाधन दक्षता, व्यावसायिक व्यवहार्यता और पर्यावरण प्रबंधन का विकास करना है। कंपनी सभी उत्पादन परियोजनाओं में सतत विकास के लिए मजबूत और पर्यावरण-अनुकूल वातावरण बनाने के लिए प्रतिबद्ध है। अनुपालन दृष्टिकोण के बजाय कंपनी का दृष्टिकोण अग्रसक्रियता (proactive) होगा। सतत विकास के लिए कॉर्पोरेट नीति ढांचा अंतर्राष्ट्रीय खनन और खनिज परिषद (ICMM) द्वारा निर्धारित सिद्धांतों द्वारा निर्देशित है।

नीति के उद्देश्य

- कॉर्पोरेट प्रशासन की नैतिक व्यावसायिक प्रथाओं और सुदृढ़ प्रणालियों को लागू करना और बनाए रखना,
- कॉर्पोरेट निर्णय लेने की प्रक्रिया के भीतर सतत विकास संबंधी विचारों को एकीकृत करना,
- मौलिक मानवाधिकारों को कायम रखना और हमारी गतिविधियों से प्रभावित होने वाले कर्मचारियों और अन्य लोगों के साथ व्यवहार में संस्कृतियों, रीति-रिवाजों और मूल्यों का सम्मान करना,
- वैध डेटा और ठोस विज्ञान के आधार पर जोखिम प्रबंधन रणनीतियों को लागू करना,
- अपने स्वास्थ्य और सुरक्षा प्रदर्शन में निरंतर सुधार की कोशिश करना,
- अपने पर्यावरणीय प्रदर्शन में निरंतर सुधार की कोशिश करना,
- जैव विविधता के संरक्षण और भूमि उपयोग योजना के एकीकृत दृष्टिकोण में योगदान करना,
- अपने उत्पादों के जिम्मेदार उत्पाद डिजाइन, उपयोग, पुनः उपयोग, पुनर्चक्रण और निपटान को सुविधाजनक बनाना और प्रोत्साहित करना,
- जिन समुदायों में हम काम करते हैं, उनके सामाजिक, आर्थिक और संस्थागत विकास में योगदान करना,
- अपने हितधारकों के साथ प्रभावी और पारदर्शी जुड़ाव, संचार और स्वतंत्र रूप से सत्यापित रिपोर्टिंग व्यवस्था लागू करना ।

अध्यक्ष एवं प्रबंध निदेशक